

نیوز لیٹر

دعوتِ اسلامی



JULY
2023





ماہ ذوالحجۃ الحرام کے مدنی مذاکرے، امیر اہلسنت نے شرعی رہنمائی فرمائی



دعوتِ اسلامی کے زیر اہتمام یکم تا 10 ذوالحجہ 1444ھ عالمی مدنی مرکز فیضانِ مدینہ کراچی میں مدنی مذاکروں کا انعقاد کیا گیا جس میں شہر کراچی کے عاشقانِ رسول براہِ راست جبکہ ملک و بیرون ملک کے ہزاروں عاشقانِ رسول بذریعہ مدنی چینل شریک ہوئے۔ مدنی مذاکروں میں شیخ طریقت امیر اہلسنت حضرت علامہ مولانا محمد الیاس عطار قادری دامت بركاتہم العالیہ نے حج و قربانی کے مسائل اور دیگر اسلامی موضوعات پر گفتگو کی اور عاشقانِ رسول کو ماہ ذوالحجہ میں کی جانے والی عبادات کے ساتھ ساتھ مستحب اعمال کے بارے میں بتایا۔ اس کے علاوہ عاشقانِ رسول کی جانب سے ہونے والے سوالات کے حکمت بھرے جوابات بھی دیئے۔



عالمی مدنی فیضانِ مدینہ کراچی میں جامعۃ المدینہ کے طلبہ اور اساتذہ کرام کے اجتماعات

اجتماعات میں نگرانِ شوریٰ نے بیانات فرمائے



دعوتِ اسلامی کے عالمی مدنی مرکز فیضانِ مدینہ کراچی میں شعبہ جامعۃ المدینہ کے زیر اہتمام 14 جون 2023ء کو اساتذہ کرام اور 15 جون 2023ء کو طلبہ کرام کا سنتوں بھر اجتماع منعقد ہوا۔ اجتماعات میں جامعۃ المدینہ فیضانِ مدینہ کراچی کے اساتذہ و طلبہ براہِ راست جبکہ ملک و بیرون ملک کے اساتذہ کرام و طلبہ/طالبات بذریعہ انٹرنیٹ شریک ہوئے۔



نگرانِ شوریٰ مولانا حاجی محمد عمران عطاری رحمۃ اللہ علیہ نے سنتوں بھر بیان کیا اور امام غزالی رحمۃ اللہ علیہ کا قول نقل کرتے ہوئے فرمایا کہ جسم ایک سلطنت ہے اور اس کا بادشاہ دل ہے باقی سب اس کی رعایا ہے، حکم یہاں سے صادر ہو رہا ہے کہ ہمیں کیا کرنا ہے، اگر دل و دماغ کی کیفیت دیکھنا یا اس کا امتحان لینا چاہیں تو تنہائی ایک زبردست کمرہ امتحان ہے۔ نگرانِ شوریٰ نے مزید فرمایا کہ ہم تنہائی میں ہوں یا سب کے سامنے حیا ہمیں ہر اس کام سے بچاتی ہے جسے برا سمجھا جاتا ہو۔ ہمیں اللہ پاک سے حیا طلب کرنی چاہیے۔



فیضانِ مدینہ کراچی میں کراچی مشاورت کے اسلامی بھائیوں کا مدنی مشورہ

دعوتِ اسلامی کے عالمی مدنی مرکز فیضانِ مدینہ میں کراچی مشاورت کے اسلامی بھائیوں کا مدنی مشورہ ہوا جس میں اراکینِ شوریٰ حاجی محمد علی عطاری، حاجی فضیل رضاعطاری، ڈسٹرکٹ، ٹاؤن اور یوسی سطح کے ذمہ دار اسلامی بھائیوں نے شرکت کی۔ مدنی مشورے میں نگرانِ شوریٰ مولانا حاجی محمد عمران عطاری رحمۃ اللہ علیہ نے نیک اعمال کرنے سے متعلق گفتگو کرتے ہوئے فرمایا کہ نیک اعمالِ آخرت کے ساتھ دنیا میں بھی کام آئیں گے۔ وقت کی قدر سے متعلق بیان کرتے ہوئے نگرانِ شوریٰ نے فرمایا کہ جو وقت آکر گزر چکا وہ اب کسی صورت واپس نہیں آئے گا لہذا وقت کی قدر کرتے ہوئے ذکر و اذکار اور نیک اعمال کو اپنی زندگی کا معمول بنائیں۔ بچوں کی تربیت کے حوالے سے نگرانِ شوریٰ کا کہنا تھا کہ قابلِ رشک ہیں وہ والدین جن کا بیٹا حافظ بھی ہو عالم بھی ہو اور مفتی بھی ہو، لہذا اپنے بچوں کو نماز کی تلقین کریں اور خود بھی قرآن سیکھ کر دوسروں کو بھی اس کی تعلیم دیں۔ اس کے علاوہ نگرانِ شوریٰ نے ذمہ داران کو شعبہ مدنی کو رسنز کے تحت ہونے والے مختلف دینی کورسز کرنے کی ترغیب دلائی۔



نگرانِ پاکستان مشاورت حاجی محمد شاہد عطاری کے چند دینی کام



نگرانِ پاکستان مشاورت حاجی محمد شاہد عطاری نے مدنی مرکز فیضانِ مدینہ فیصل آباد میں فیصل آباد سٹی کے ذمہ داران کا مدنی مشورہ کیا۔ مدنی مشورے میں کارکردگی کا جائزہ لیا گیا اور 12 دینی کاموں کے حوالے سے شرکاء کی تربیت کی۔



مدنی مرکز فیضانِ مدینہ فیصل آباد میں ”فیضانِ نماز کورس“ کا سلسلہ ہوا جس میں معلم اسلامی بھائی نے عاشقانِ رسول کو نماز کا عملی طریقہ سکھایا۔ دورانِ کورس نگرانِ پاکستان مشاورت حاجی محمد شاہد عطاری نے بیان کیا اور شرکاء کو نماز کے مسائل بتائے۔



کوٹ مٹھن شریف (پنجاب) آستانہ عالیہ کے سجادہ نشین خواجہ محمد عامر فرید کوریجہ کی فیضانِ مدینہ فیصل آباد میں نگرانِ پاکستان مشاورت حاجی محمد شاہد عطاری اور رکن شوریٰ حاجی جنید عطاری سے ملاقات۔ خواجہ محمد عامر فرید کو دعوتِ اسلامی کے دینی و فلاحی کے حوالے سے بریفنگ دی گئی اور فیضانِ قرآن ڈیجیٹل پین تحفے میں دیا گیا۔



نگرانِ پاکستان مشاورت حاجی محمد شاہد عطاری نے عالمی مدنی مرکز فیضانِ مدینہ کراچی میں شعبہ مدرسۃ المدینہ بالغان کے ذمہ داران کا مدنی مشورہ فرمایا۔ حاجی شاہد عطاری نے شعبے کی مزید بہتری کے حوالے سے گفتگو کی اور دیگر امور پر کلام کیا۔



فیضانِ مدینہ کراچی میں دو دن کے پرو فیشنلز اجتماع کا انعقاد



دعوتِ اسلامی کے زیر اہتمام 10 اور 11 جون 2023ء کو عالمی مدنی مرکز فیضانِ مدینہ کراچی میں دو دن کا پرو فیشنلز اجتماع منعقد کیا گیا جس میں پاکستان کے مختلف شہروں سے ڈاکٹرز، انجینئرز، پرنسپلز، آئی ٹی ایکسپٹ اور دیگر شعبہ ہائے زندگی سے تعلق رکھنے والے پرو فیشنلز نے شرکت کی۔



سنتوں بھرے اجتماع کا آغاز تلاوتِ قرآن پاک اور نعتِ رسول مقبول صلی اللہ علیہ وآلہ وسلم سے کیا گیا۔ اجتماع کے پہلے دن استاذ الحدیث مفتی محمد حسان عطاری مدنی اور رکن شوریٰ حاجی محمد علی عطاری نے بیانات کئے جبکہ مفتی حسان عطاری نے شرکاء کی جانب سے ہونے والے سوالات کے جوابات ارشاد فرمائے۔



شرکاء اجتماع نے ہفتے کی رات ہونے والے مدنی مذاکرے میں بھی شرکت کی اور امیر اہلسنت دامت بركاتہم العالیہ کے مدنی پھول سماعت کئے۔ اجتماع کے دوسرے دن دعوتِ اسلامی کی مرکزی مجلس شوریٰ کے نگران مولانا حاجی محمد عمران عطاری رضی اللہ تعالیٰ عنہ نے سنتوں بھرے بیان کیا اور عاشقانِ رسول کی رہنمائی فرمائی۔ اس کے علاوہ دو دن کے ہونے والے پرو فیشنلز اجتماع میں نگرانِ مجلس شعبہ پرو فیشنلز فورم محمد ثوبان عطاری، نگران ویلز یو کے حاجی سید فضیل رضا عطاری اور دیگر مبلغین دعوتِ اسلامی نے بھی وقتاً فوقتاً سنتوں بھرے بیانات کئے۔



عالمی مدنی مرکز فیضانِ مدینہ کراچی میں ٹرانسپورٹرز کے درمیان سنتوں بھرے اجتماع کا انعقاد



17 اور 18 جون 2023ء کو عالمی مدنی مرکز فیضانِ مدینہ کراچی میں دعوتِ اسلامی کے شعبہ رابطہ برائے ٹرانسپورٹ ڈیپارٹمنٹ کے تحت سنتوں بھرے اجتماع ہوا جس میں ڈرائیور حضرات، گاڑیوں کے مالکان اور ٹرانسپورٹ کے شعبے سے وابستہ افراد نے شرکت کی۔



دورانِ اجتماع نگرانِ شوریٰ مولانا حاجی محمد عمران عطاری رحمۃ اللہ علیہ نے سنتوں بھرا بیان کرتے ہوئے فرمایا کہ سمجھانے سے فائدہ ہوتا ہے اور دینِ اسلام کی خوبصورتی یہ ہے کہ نیکی کی دعوت پہچانے والا ثواب سے محروم نہیں رہتا۔ نگرانِ شوریٰ نے مزید فرمایا کہ ایک موت قابلِ رشک اور ایک موت قابلِ عبرت ہوتی ہے۔ کیا کوئی حادثات میں مرنا پسند کرے گا یقیناً نہیں، تو ٹرانسپورٹ کے

سے وابستہ افراد کو چاہیے کہ اللہ پاک کی رضا اور جنت کا سفر طے کرنے کے لئے نمازوں کی پابندی، سرپر عمامہ شریف، چہرے پر داڑھی سجانے اور نیکی کی دعوت عام کرنے کا ذہن بنا لیں۔



اجتماع میں آنے والے عاشقانِ رسول نے ہفتہ وار مدنی مذاکرے میں شریک ہو کر امیر اہلسنت دامت بركاتہم العالیہ کے مدنی پھول بھی حاصل کئے۔



مدرسۃ المدینہ بوائز / گرنز کے اسٹاف کا سنتوں بھرا اجتماع



دعوتِ اسلامی کے عالمی مدنی مرکز فیضانِ مدینہ کراچی میں 13 جون 2023ء کو شعبہ مدرسۃ المدینہ کے تحت سنتوں بھرے اجتماع کا انعقاد کیا گیا جس میں مدرسۃ المدینہ بوائز کراچی کے ناظمین، مدرسین، ذمہ داران اور مدرسۃ المدینہ کورسز کراچی کے معلمین / طلبہ براہِ راست جبکہ پاکستان بھر کے مدرسین و ناظمین بذریعہ ویڈیو لنک اور مدرسۃ المدینہ گرنز کی مدرسات و ناظمات بذریعہ آڈیو لنک شریک ہوئیں۔

مرکزی مجلس شوریٰ کے نگران مولانا حاجی محمد عمران عطاری رَضِيَ اللهُ عَنْهُ نے سنتوں بھرا بیان کیا اور شرکا کو اللہ پاک کے آخری نبی صَلَّى اللهُ عَلَيْهِ وَآلِهِ وَسَلَّمَ کی سیرت مبارکہ پر عمل پیرا ہونے اور بچوں کو باکردار بنانے کے متعلق رہنمائی فرماتے ہوئے ”معلم کی اہمیت“ پر خصوصی گفتگو فرمائی۔ نگرانِ شوریٰ نے اساتذہ کو بچوں کی تربیت کے لئے ان کے سرپرستوں کے ساتھ باہمی رابطہ رکھنے کا بھی ذہن دیا۔ نگرانِ شوریٰ نے مدرسین کو آقا کریم صَلَّى اللهُ عَلَيْهِ وَآلِهِ وَسَلَّمَ کی سیرت مبارکہ پر عمل پیرا ہونے پر گفتگو کرتے ہوئے فرمایا کہ قرآن کریم میں موجود ہے کہ رسول پاک صَلَّى اللهُ عَلَيْهِ وَآلِهِ وَسَلَّمَ کی زندگی پیروی کے لئے بہترین نمونہ ہے، اللہ پاک کے نبی صَلَّى اللهُ عَلَيْهِ وَآلِهِ وَسَلَّمَ جو دیں وہ لے لیں اور جس سے منع کریں اُس سے رُک جائیں۔ رسول پاک صَلَّى اللهُ عَلَيْهِ وَآلِهِ وَسَلَّمَ کے فرامین پر عمل کرنے کے لئے آپ صَلَّى اللهُ عَلَيْهِ وَآلِهِ وَسَلَّمَ کے فرامین و سیرت کا مطالعہ کرنا ہوگا۔ اس سے قبل رکنِ شوریٰ حاجی محمد امین عطاری نے بھی کولامپور ملائیشیا سے بذریعہ آن لائن شرکا کی تربیت کی اور سنتوں بھرا بیان فرمایا۔



رکن شوریٰ حاجی محمد امین عطاری کا دورہ ملائیشیا

دعوتِ اسلامی کی مرکزی مجلس شوریٰ کے رکن و نگران کراچی مشاورت حاجی محمد امین عطاری 28 مئی تا 12 جون 2023ء دینی کاموں کے سلسلے میں ملائیشیا (Malaysia) کے سفر پر تھے۔ اس دوران انہوں نے علمائے کرام، امام صاحبان اور مختلف شخصیات سے ملاقاتیں کیں، اجتماعات میں بیانات کئے اور ذمہ داران کے مدنی مشورے کئے۔



تفصیلات

☆ رکن شوریٰ حاجی محمد امین عطاری نے ملائیشیا (Malaysia) کے علاقے کوالا لپور (Kuala Lumpur) میں استاد عبد القادر قادری صاحب سے ملاقات کی اور انہیں دعوتِ اسلامی کے تحت دنیا بھر میں ہونے والے دینی وفلاحی کاموں کے بارے میں بتایا۔ ☆ ملائیشیا کے علاقے نیلائی تیگا میں مقامی تاجران کے درمیان سیکھنے سکھانے کا حلقہ ہوا جس میں رکن شوریٰ نے سنتوں بھر ا بیان کیا اور شرکاء کو دعوتِ اسلامی کا تعارف پیش کرتے ہوئے انہیں دینی وفلاحی کاموں میں بڑھ چڑھ کر حصہ لینے کا ذہن دیا۔ ☆ کوالا لپور میں شعبہ مدنی کورسز کے تحت ”12 دینی کام کورس“ کا انعقاد کیا گیا جس میں مختلف شعبہ جات سے وابستہ افراد و عاشقانِ رسول نے شرکت کی۔ رکن شوریٰ حاجی محمد امین عطاری نے 12 دینی کام کرنے کے حوالے سے شرکاء کی تربیت کی اور انہیں دینی کاموں میں حصہ لینے اور دین متین کی خدمت کرنے کا ذہن دیا۔ کورس کے اختتام پر شرکاء سے ٹیسٹ بھی لیا گیا۔ ☆ جوہر باہر ملائیشیا میں ہفتہ وار سنتوں بھر اجتماع ہوا جس میں مقامی عاشقانِ رسول نے شرکت کی۔ رکن شوریٰ نے سنتوں بھر ا بیان کرتے ہوئے شرکاء کو صحابہ کرام اور سلف و صالحین کے واقعات بتاتے ہوئے ان کی سیرت کے مطابق زندگی گزارنے کا ذہن دیا۔ ☆ ملائیشیا کے علاقے جوہر باہر میں رکن شوریٰ نے بزنس کمیونٹی سے وابستہ افراد سے ملاقاتیں کیں اور انہیں نیکی کی دعوت دیتے ہوئے دینی کاموں میں حصہ لینے اور دینی ماحول سے وابستہ ہونے کا ذہن دیا۔ ☆ رکن شوریٰ حاجی محمد امین عطاری نے جوہر باہر ملائیشیا میں مسجد اسکندر یہ سلطان کے امام استاد رضوان تھان شافعی صاحب سے ملاقات کی اور دعوتِ اسلامی کے دینی وفلاحی کاموں پر تبادلہ خیال کیا۔ ☆ رکن شوریٰ حاجی محمد امین عطاری نے کوالا لپور ملائیشیا کے علاقے ملاکہ (Malacca) میں مقامی ذمہ داران، شخصیات اور دیگر عاشقانِ رسول کے ہمراہ حضرت اسماعیل شاہ اور حضرت سید احمد شاہ رحمۃ اللہ علیہما کے مزارات شریف پر حاضری دی جہاں ایصالِ ثواب کے لئے فاتحہ خوانی و دعا کا سلسلہ ہوا۔ ☆ ملائیشیا کے شہر ملاکہ میں ہونے والے ہفتہ وار سنتوں بھرے اجتماع میں رکن شوریٰ حاجی محمد امین عطاری نے سنتوں بھر ا بیان کیا اور شرکاء کو دعوتِ اسلامی کے دینی ماحول سے وابستہ رہنے اور دینی کاموں میں شرکت کرنے کی ترغیب دلائی۔



ڈیرہ اسماعیل خان میں دستارِ فضیلت اجتماع کا انعقاد، 230 علمائے کرام کی دستار بندی کی گئی



دعوتِ اسلامی کے شعبہ جامعۃ المدینہ بوائز کے زیر اہتمام 14 جون 2023ء کو حق نواز پارک ڈیرہ اسماعیل خان میں دستارِ فضیلت اجتماع کا انعقاد کیا گیا جس میں مقامی علمائے کرام، جامعۃ المدینہ کے اساتذہ و ناظمین، سیاسی و سماجی شخصیات، میڈیا سے وابستہ افراد اور کثیر تعداد میں عاشقانِ رسول نے شرکت کی۔

دعوتِ اسلامی کی مرکزی مجلس شوریٰ کے رکن حاجی یغفور رضاعطاری نے سنتوں بھر ا بیان کیا اور شرکاء کو علم دین سیکھنے، دین کی خدمت کرنے اور دعوتِ اسلامی کے دینی و فلاحی کاموں میں حصہ لینے کا ذہن دیا۔ اس کے بعد کنز المدارس بورڈ تعلیمی امور کے نگران مولانا حاجی گل رضاعطاری مدنی نے بھی سنتوں بھر ا بیان کیا۔ بیان کے بعد رکن شوریٰ اور مولانا گل رضاعطاری مدنی نے 2010ء سے 2023ء تک جامعۃ المدینہ ڈیرہ اسماعیل خان سے فارغ التحصیل ہونے والے 230 علمائے کرام کی دستار بندی کی اور عمائے شریف سجائے۔



مری میں ہیمنس گروپ آف کمپنیز کی سالانہ میٹنگ کے دوران اور تاج محل مارکی بہاولپور میں سنتوں بھرے اجتماعات کا انعقاد

12 جون 2023ء کو پنجاب کے شہر مری میں ہیمنس گروپ آف کمپنیز کے ڈیلرز کے درمیان ہونے والی سالانہ میٹنگ کے دوران اور 16 جون 2023ء کو تاج محل مارکی بہاولپور میں دعوتِ اسلامی کے زیر اہتمام سنتوں بھرے اجتماعات کا انعقاد کیا گیا جن میں ہیمنس گروپ آف کمپنیز کے چیئرمین، C.E.O، مارکیٹنگ ٹیم اور ڈیلرز جبکہ بہاولپور میں ظہیر انور جیہ (D.C بہاولپور)، غلام عباس (آپریٹر ایڈیشنل I.G)، D.P.O آفس کمپلیٹ سیل کے انسپکٹر، پروفیسرز، ڈاکٹرز اور میڈیکل کالج یونیورسٹی کے اسٹوڈنٹس نے شرکت کی۔



رکن شوریٰ حاجی محمد اظہر عطاری نے ”تجارت کے اسلامی اصول اور معجزاتِ مصطفیٰ صلی اللہ علیہ وآلہ وسلم“ کے موضوعات پر سنتوں بھرے بیانات کئے اور شرکا کو آقا کریم صلی اللہ علیہ وآلہ وسلم کے اندازِ تجارت کے حوالے سے بتایا۔ رکن شوریٰ نے شرکا کو شرعی اصول کے مطابق تجارت کرنے، اسلامی اصولوں پر عمل پیرا ہونے، اللہ پاک کے آخری نبی محمد عربی صلی اللہ علیہ وآلہ وسلم کی سیرت و سنت کے مطابق زندگی گزارنے اور رزقِ حلال کمانے کا ذہن دیا۔ آخر میں صلوٰۃ و سلام اور دعا کا سلسلہ ہوا۔



بنگلہ دیش کے مفتی سید محمد وصی الرحمن القادری صاحب کی فیضانِ مدینہ کراچی آمد



7 جون 2023ء کو بنگلہ دیش کے معروف عالم دین و محبتِ دعوتِ اسلامی مفتی سید محمد وصی الرحمن القادری رحمۃ اللہ علیہ کی عالمی مدنی مرکز فیضانِ مدینہ کراچی آمد ہوئی جہاں جامعۃ المدینہ کے طلبائے کرام نے ان کا استقبال کیا اور خوش آمدید کہا۔ مفتی صاحب نے دورۃ الحدیث شریف میں طلبائے کرام کو اپنے ملفوظات سے نوازا جبکہ طلبائے کرام نے ان سے ملاقات بھی کی۔

رکن انٹرنیشنل ایفیر ڈیپارٹمنٹ و ہیڈ آف پبلک ریلیشن ڈیپارٹمنٹ نے مفتی صاحب کو اسلامک ریسرچ سینٹر، فیضان آن لائن اکیڈمی، آئی ٹی ڈیپارٹمنٹ، ٹرانسلیشن ڈیپارٹمنٹ اور مدنی چینل سمیت دیگر شعبہ جات کا وزٹ کروایا اور وہاں ہونے والے دینی کاموں کے بارے میں بریفنگ دی۔

مفتی سید محمد وصی الرحمن القادری رحمۃ اللہ علیہ سے نگرانِ شوریٰ مولانا حاجی محمد عمران عطاری رحمۃ اللہ علیہ اور مرکزی مجلس شوریٰ کے اراکین نے بھی ملاقات کی اور دعوتِ اسلامی کے دینی و فلاحی کاموں پر گفتگو کا سلسلہ ہوا۔ اس موقع پر مفتی وصی الرحمن صاحب نے امیر اہلسنت دامت برکاتہم العالیہ کی درازی عمر اور دعوتِ اسلامی کی ترقی کے لئے دعائیں کیں جبکہ نگرانِ شوریٰ نے مفتی صاحب کو فیضان قرآن ڈیجیٹل پین اور مکتبۃ المدینہ کی کتب و رسائل تحفے میں پیش کیں۔ بعد ازاں مفتی صاحب کو دعوتِ اسلامی کی دینی و فلاحی کاموں پر ڈاکو مینسٹری بھی دکھائی گئی جس پر آپ دامت برکاتہم العالیہ نے دعوتِ اسلامی کی دینی و فلاحی کاموں کو سراہا اور نیک خواہشات کا اظہار کیا۔

وزٹ کے بعد مفتی سید محمد وصی الرحمن القادری رحمۃ اللہ علیہ نے رکن انٹرنیشنل ایفیر ڈیپارٹمنٹ کے ہمراہ شہنشاہ کراچی حضرت سیدنا عبد اللہ شاہ غازی رحمۃ اللہ علیہ کے مزار شریف پر حاضری دی اور ایصالِ ثواب کے لئے فاتحہ خوانی و دعا کی۔



دارالمدینہ کے زلٹ اناؤنسمنٹ کے سلسلے میں N.E.D یونیورسٹی کے آڈیٹوریم میں تقریب کا انعقاد



20 جون 2023ء کو دارالمدینہ بوائز ہائی اسکول کراچی کے گلشن کیمپس، گزری کیمپس اور ملیہ کیمپس کے زلٹ ڈے کی تقریب N.E.D یونیورسٹی کے آڈیٹوریم میں منعقد ہوئی جس میں دارالمدینہ انٹرنیشنل اسلامک اسکول سسٹم کے اسٹاف کے علاوہ الکریم انٹرنیشنل انسٹیٹیوٹ کے وائس چانسلر محمد اسلم کبوه، محکمہ تعلیم صوبہ سندھ کے افسران شمس الدین شیخ، عبدالرشید بروہی اور عبدالستار عباسی سمیت والدین و سرپرست نے شرکت کی۔

تقریب کا آغاز تلاوت قرآن پاک سے کیا گیا، اس کے بعد نعت خواں حضرات نے بارگاہ رسالت مآب صلی اللہ علیہ وآلہ وسلم میں ہدیہ نعت پیش کیا۔



دعوتِ اسلامی کی مرکزی مجلس شوریٰ کے رکن حاجی محمد علی عطاری نے ٹائم مینجمنٹ کے حوالے سے بیان کرتے ہوئے فرمایا کہ ہر شخص کو چاہیے کہ اپنے ہر کام کو کسی وقت کے اندر قید کر لے۔ تلاوت اور درود پاک کا بھی وقت مقرر کرے۔ ماضی میں جن بزرگوں نے کامیابیاں حاصل کیں، ان کے لئے بھی 24 گھنٹے کا دن تھا۔ وہ دنیا میں بھی کامیاب ہوئے اور آخرت میں بھی کامیاب ہوں گے، ان شاء اللہ عزوجل۔ رکن شوریٰ نے دعوتِ اسلامی کے دینی کاموں کی اہمیت پر بھی گفتگو کی۔

اس کے بعد دارالمدینہ انٹرنیشنل اسلامک ایجوکیشن سسٹم کے C.E.O ڈاکٹر دانش اقبال گوڈیل عطاری نے والدین کو مخاطب کرتے ہوئے کہا کہ آپ دارالمدینہ کے پارٹنرز ہیں۔ ہم مل کر دارالمدینہ کو ترقی کی راہ پر گامزن کر سکتے ہیں۔ تقریب میں دارالمدینہ انٹرنیشنل اسلامک ایجوکیشن سسٹم کے C.O.O اور نگران پنجاب مولانا زبیر عطاری مدنی نے کہا کہ اس وقت تک 17 ہزار سے زائد طلبہ مدنی قاعدہ اور پانچ ہزار سے زائد بچے ناظرہ قرآن کی تکمیل کر چکے ہیں۔ ہمارا قرآنی مونٹیسوری کا ایک نظام ہے۔ پاکستان بھر کے منتخب کیمپسز میں حفظ قرآن اور پنجاب میں ترجمہ قرآن کی تفہیم کا آغاز بھی ہو چکا ہے۔ دارالمدینہ انٹرنیشنل اسلامک اسکول سسٹم کے C.O.O اور نگران سندھ مدنی رضا عطاری نے اظہار خیال کرتے ہوئے کہا کہ رواں تعلیمی سال میں پاکستان کے میٹرک بورڈز میں ہونے والے امتحانات میں دارالمدینہ کے 73%، کراچی کے 95% اور کورنگی کیمپس کے 100% طلبہ و طالبات نے A-1 اور A گریڈ حاصل کیا۔

تقریب میں دارالمدینہ کے طلبہ نے تقاریر اور مدنی خاکے بھی پیش کئے جبکہ آخر میں مدنی قاعدہ اور ناظرہ قرآن کی تکمیل اور پوزیشن حاصل کرنے والے طلبہ میں انعامات تقسیم کئے گئے۔ دارالمدینہ ہیڈ آفس میں بہتر کارکردگی پیش کرنے والے اسٹاف کو سرٹیفکیٹس بھی دیئے گئے۔



کیڈٹ کالج مظفر آباد کشمیر کے سینشن کا انعقاد



دورانِ سیشن نگرانِ مجلس شعبہ تعلیم عبد الوہاب عطاری نے ”طلبہ کے اخلاق و کردار کی بہتری“ کے موضوع پر بیان کیا اور وہاں موجود تمام اسلامی بھائیوں کی ذہن سازی کی۔ اس کے علاوہ نگرانِ شعبہ نے حاضرین کو دعوتِ اسلامی کے دینی ماحول سے منسلک ہو کر دینی کاموں میں عملی طور پر حصہ لینے کا ذہن دیا جس پر انہوں نے اچھی اچھی نیتیں کیں۔



19 جون 2023ء بروز پیر مظفر آباد کشمیر میں قائم کیڈٹ کالج (Cadet College) کے مین آڈیٹوریئم میں شعبہ تعلیم دعوتِ اسلامی کے تحت ایک سیشن منعقد ہوا جس میں اسٹوڈنٹس، ٹیچرز، پرنسپل بریگیڈیئر منظور عباسی اور سجادہ نشین کوکب سلیم چشتی سمیت دیگر اسلامی بھائیوں نے شرکت کی۔



تجارت کے اسلامی اصولوں پر فیضانِ مدینہ لاہور میں اسپیشل کورس کا انعقاد

4 جون 2023ء کو دعوتِ اسلامی کے شعبہ پرو فیشنلز فورم کے زیر اہتمام مدنی مرکز فیضانِ

مدینہ جوہر ٹاؤن لاہور میں اسپیشل کورس ”Islamic Modes Of Finance“ کا

انعقاد کیا گیا جس میں شعبے سے تعلق رکھنے والے فنانس آفیسرز نے شرکت کی۔

دارالافتاء اہلسنت کے مفتی محمد ساجد عطاری مدنی دامت برکاتہم العالیہ نے مضاربت، پارٹنرشپ (Partnership)، مراہمہ اور دیگر تجارتی امور پر گفتگو کرتے ہوئے بینکاری کے حوالے سے شرعی قوانین و مسائل کے بارے میں آگاہی فراہم کی اور شرکاء کی جانب سے ہونے والے سوالات کے جوابات دیئے۔ اس کے بعد نگران مجلس شعبہ پرو فیشنلز فورم محمد ثوبان عطاری نے بھی بیان کیا اور دعوتِ اسلامی کے دینی ماحول کے بارے میں آگاہی فراہم کرتے ہوئے انہیں اپنی فیلڈ میں رہ کر دینی خدمت کرنے اور علم دین سیکھنے کی ترغیب دلائی۔




بلونیا، اٹلی میں 12 دینی کام کورس کا انعقاد

دعوتِ اسلامی کے زیر اہتمام مدنی مرکز فیضانِ مدینہ بلونیا (Bologna) اٹلی (Italy) میں تین دن کے 12 دینی کام کورس کا انعقاد کیا گیا جس میں مقامی ذمہ داران اور دیگر عاشقانِ رسول نے شرکت کی۔ نگران یورپی یونین ریجن اُسید رضا عطاری نے شرکاء کو 12 دینی کاموں کے حوالے سے بریفنگ دی اور انہیں دینی کام کرنے کا طریقہ کار بتاتے ہوئے نیکی کی دعوت عام کرنے میں اپنا حصہ ملانے کا ذہن دیا۔ دورانِ کورس عالمی مدنی مرکز فیضانِ مدینہ کراچی سے رکن شوریٰ حاجی محمد علی عطاری نے بھی بذریعہ آن لائن شرکاء کی تربیت کی اور 12 دینی کاموں کے حوالے سے کلام کیا۔



ہفتہ وار رسائل کی کارکردگی (جون 2023ء)

ماہ جون 2023ء میں شیخ طریقت امیر اہلسنت حضرت علامہ مولانا محمد الیاس عطار قادری دامت برکاتہم العالیہ کی جانب سے عاشقانِ رسول کو رسالہ ”کسی کے عیب مت ڈھونڈو“ اور ”نماز فجر کے فضائل“ جبکہ جانشین امیر اہلسنت مولانا حاجی عبید رضا عطاری مدنی کی طرف سے رسالہ ”امیر اہلسنت سے خوشبو کے بارے میں سوال جواب“ اور ”امیر اہلسنت کے 150 ارشادات“ پڑھنے / سننے کی ترغیب دلائی گئی تھی جن کے پڑھنے / سننے والے اسلامی بھائیوں اور اسلامی بہنوں کی کارکردگی ملاحظہ کیجئے:




کسی کے عیب مت ڈھونڈو

ملک و بیرون ملک پڑھنے / سننے والوں کی تعداد
(27,24,202) 27 لاکھ، 24 ہزار 202



امیر اہلسنت سے خوشبو کے بارے میں سوال جواب

ملک و بیرون ملک پڑھنے / سننے والوں کی تعداد
(26,73,575) 26 لاکھ، 73 ہزار 575



نماز فجر کے فضائل

ملک و بیرون ملک پڑھنے / سننے والوں کی تعداد
(27,44,191) 27 لاکھ، 44 ہزار 191



امیر اہلسنت کے 150 ارشادات

ملک و بیرون ملک پڑھنے / سننے والوں کی تعداد
(27,66,269) 27 لاکھ، 66 ہزار 269

ہدایت: اس نیوز لیٹر کا پرنٹ ہرگز نہ نکالنے کیونکہ اس میں جاندار کی تصاویر ہیں اور جاندار کی تصویر کا پرنٹ نکالنا جائز نہیں۔

دعوتِ اسلامی کے شعبہ خدام المساجد والمدارس کے دینی و تعمیراتی خدمات

ترقی کی منازل طے کرتی دعوتِ اسلامی کے شعبہ خدام المساجد والمدارس نے سرزمین یورپ پر اسپین (Spain) کے شہر آلی کانتے (Alicante) کے علاقے بنیرس میں مدنی مرکز فیضانِ مدینہ کا افتتاح کر دیا۔ خوشی کے اس موقع پر سنتوں بھر اجتماع ہوا جس میں نگران ایسٹرن اسپین عمیر عطاری نے مقامی عاشقانِ رسول کے درمیان بیان کیا اور انہیں مبارکباد دی۔ بعد ازاں باجماعت نماز کی ادائیگی بھی کی گئی۔



شعبہ خدام المساجد والمدارس کے تحت ہڈرزفیلڈ (Huddersfield) یوکشاائر (Yorkshire) یو کے میں مدنی مرکز فیضانِ مدینہ قائم کیا جا رہا ہے جس کی تیاری کے لئے کارینویشن و تعمیرات کا سلسلہ جاری ہے جہاں بہت جلد جمعہ سمیت پنج وقتہ نمازوں کا سلسلہ ہوگا۔ اس مدنی مرکز میں مدرسہ المدینہ بوائز / گرلز بھی قائم کیا جائیگا۔ نگران یوکشاائر یو کے ریجن حافظ محمد رفاقت عطاری نے فیضانِ مدینہ کا وزٹ کیا اور تعمیراتی کاموں کا جائزہ لیا۔

دعوتِ اسلامی کے شعبہ خدام المساجد والمدارس کے تحت نیپال (Nepal) کے شہر جلیشور (Jaleshor) میں مدنی مرکز فیضانِ مدینہ کا سنگ بنیا رکھا گیا۔ اس موقع پر سنتوں بھر اجتماع منعقد ہوا جس میں علمائے کرام اور مقامی عاشقانِ رسول نے شرکت کی۔ نگران نیپال مشاورت محمد شمس الدین عطاری نے سنتوں بھر بیان کیا۔ اجتماع کے بعد علمائے کرام اور ساداتِ کرام نے اینٹیں رکھ کر فیضانِ مدینہ کا سنگ بنیا رکھا۔

